

பிரசார் பாரதி

அகில இந்திய வானொலி, சென்னை-4

02 04 2026 THURSDAY 7 15 AM

ஆகாஷ்வாணி - செய்திகள்

தலைப்புச் செய்திகள்

- மேற்குவங்க சட்டப்பேரவை தேர்தலில் இரண்டாம் கட்ட வாக்குப்பதிவு நடைபெறவுள்ள 142 தொகுதிகளில் வேட்புமனு தாக்கல் இன்று தொடங்குகிறது.
- மக்கள்தொகை கணக்கெடுப்பில் சுயமாக விண்ணப்பங்களை சுயமாக நிரப்பும் வசதியை பொதுமக்கள் பயன்படுத்திக் கொள்ள வேண்டும் என்று பிரதமர் திரு. நரேந்திர மோடி கேட்டுக் கொண்டுள்ளார்.
- விவசாயத்திற்கு தேவையான உரங்களை பதுக்குவோர் மீதும், கள்ளச்சந்தையில் விற்பனை செய்வோர் மீதும் கடும் நடவடிக்கை எடுக்குமாறு மாநில அரசுகளை, மத்திய அரசு அறிவுறுத்தியுள்ளது.
- இந்தோனேஷியாவின் கிழக்குப் பகுதியில் இன்று காலை 7 புள்ளி நான்கு ரிக்டர் அளவில் சக்திவாய்ந்த நிலநடுக்கம் ஏற்பட்டது.
- 20 வயதுக்குட்பட்டோருக்கான ஆசிய கோப்பை மகளிர் கால்பந்து போட்டியில் இந்தியா இன்று ஐப்பாளை எதிர்கொள்கிறது.

>>>>><<<<<<

மேற்குவங்க சட்டப்பேரவை தேர்தலில் இரண்டாம் கட்ட வாக்குப்பதிவு நடைபெறவுள்ள 142 தொகுதிகளில் வேட்புமனு தாக்கல் இன்று தொடங்குகிறது.

வேட்புமனு தாக்கல் செய்ய இம்மாதம் 9-ஆம் தேதி கடைசி நாளாகும்.

மனுக்கள் மீதான பரிசீலனை 10-ஆம் தேதி நடைபெறுகிறது.

வேட்புமனுவை திரும்பப் பெற வரும் 13-ஆம் தேதி கடைசி நாளாகும்.

வாக்குப்பதிவு இம்மாதம் 29-ஆம் தேதி நடைபெறுகிறது.

வாக்கு எண்ணிக்கை அடுத்த மாதம் 4-ஆம் தேதி மேற்கொள்ளப்படுகிறது.

இந்நிலையில் 152 தொகுதிகளுக்கான முதல்கட்ட வாக்குப்பதிவு இம்மாதம் 23ஆம் தேதி நடைபெறுகிறது.

>>>>>><<<<<<

மக்கள்தொகை கணக்கெடுப்பில் விண்ணப்பங்களை சுயமாக நிரப்பும் வசதியை பொதுமக்கள் பயன்படுத்திக் கொள்ள வேண்டும் என்று பிரதமர் திரு. நரேந்திர மோடி கேட்டுக் கொண்டுள்ளார்.

இதுகுறித்து அவர் வெளியிட்டுள்ள சமூகவலைதளப் பதிவில், தமது விவரங்களை இணையதளத்தில் பதிவேற்றம் செய்துள்ளதாக குறிப்பிட்டுள்ளார்.

மக்கள்தொகை கணக்கெடுப்பின் முதல்கட்டமாக இல்லங்கள் தொடர்பான கணக்கெடுப்பு நேற்று தொடங்கியுள்ளதாகவும், முதல் முறையாக டிஜிட்டல் முறையில் தரவுகள் சேகரிக்கப்படுவதாகவும் அவர் கூறியுள்ளார்.

எனவே, தங்களது இல்லங்கள் தொடர்பான விவரங்களை, அவரவர் பூர்த்தி செய்யுமாறு பிரதமர் அந்தப்பதிவில் கேட்டுக் கொண்டுள்ளார்.

>>>>>><<<<<<

விவசாயத்திற்கு தேவையான உரங்களை பதுக்குவோர் மீதும், கள்ளச்சந்தையில் விற்பனை செய்வோர் மீதும் கடும் நடவடிக்கை எடுக்குமாறு மாநில அரசுகளை, அத்துறைக்கான மத்திய அமைச்சர் திரு. சிவராஜ்சிங் செளஹான் அறிவுறுத்தியுள்ளார்.

இதுதொடர்பாக, மாநிலங்களின் வேளாண் அமைச்சர்களுடன் நேற்று ஆய்வு மெற்கொண்டார்.

விவசாயிகளின் விளைபொருட்களுக்கு உரிய விலை கிடைப்பதை உறுதி செய்ய வேண்டும் என்றும், அவர்களது குறைகளுக்கு விரைவில் தீர்வு காணப்பட வேண்டும் என்றும் அமைச்சர் கேட்டுக் கொண்டார்.

விவசாயிகளின் விளைபொருட்களை நேரடியாக அவர்களிடமிருந்தே கொள்முதல் செய்யப்பட வேண்டும் என்று அவர் வலியுறுத்தினார்.

நாட்டில், ஐந்து வேளாண் பருவநிலை மண்டலங்கள் உருவாக்கப்படும் என்றும், ஒவ்வொரு மண்டலத்திலும் விரிவான விவாதங்கள் நடத்தப்படும் என்றும் திரு. சிவராஜ்சிங் செளஹான் தெரிவித்தார்.

>>>>>><<<<<<

குஜராத் மாநிலத்தில் உள்ளாட்சித் தேர்தலுக்கான வாக்குப்பதிவு இம்மாதம் 26ஆம் தேதி நடைபெறும் என்று அறிவிக்கப்பட்டுள்ளது.

இதுகுறித்து, அஹமதாபாத்தில் செய்தியாளர்களிடம் பேசிய அம்மாநில தேர்தல் ஆணையர் திரு. முரளி கிருஷ்ணா, குஜராத்தில் உள்ள 15 மாநகராட்சிகள், 84 நகராட்சிகள், 34 மாவட்ட பஞ்சாயத்துகள், 260 தாலுகா பஞ்சாயத்துகளில் உள்ளாட்சித் தேர்தல் நடைபெறும் என்று தெரிவித்தார்.

இதற்கான வேட்புமனு தாக்கல் இம்மாதம் 6ஆம் தேதி தொடங்கி, 11ஆம் தேதிவரை நடைபெறும் என்று அவர் கூறினார்.

வாக்கு எண்ணிக்கை இம்மாதம் 28ஆம் தேதி நடைபெறும் என்று திரு. முரளி கிருஷ்ணா தெரிவித்தார்.

>>>>>><<<<<<

மஹாராஷ்ட்ர மாநிலம், Jalna மாவட்டம், சம்ருதி விரைவுச் சாலையில் நேற்று மாலை நிகழ்ந்த சாலை விபத்தில் 7 பெண் தொழிலாளர்கள் உயிரிழந்தனர். 4 பேர் காயமடைந்தனர்.

நாக்பூர் வழித்தடத்தில் Kadwanchi பகுதி அருகே, கண்டெய்னர் லாரி தொழிலாளர்கள் பயணித்த வாகனம் மீது மோதியதில் இந்த விபத்து நேரிட்டதாக காவல்துறையினர் தெரிவித்தனர்.

காயமடைந்தவர்கள் சிகிச்சைக்காக Jalna அரசு மருத்துவமனையில் அனுமதிக்கப்பட்டுள்ளனர்.

இதற்கிடையே, இந்த விபத்தில் உயிரிழந்தவர்களின் குடும்பத்தினருக்கு மஹாராஷ்ட்ர முதலமைச்சர் திரு. தேவேந்திர ஃபட்னவிஸ் இரங்கல் தெரிவித்துள்ளார்.

உயிரிழந்தவர்களின் குடும்பத்தினருக்கு தலா 5 லட்சம் ரூபாய் நிவாரண நிதி வழங்கப்படும் என்றும் அவர் அறிவித்துள்ளார்.

>>>>>><<<<<<

கடந்த நிதியாண்டில் பயணிகள் சேவை மூலம் 80 ஆயிரம் கோடி ரூபாய் வருவாய் ஈட்டப்பட்டுள்ளதாக ரயில்வே தெரிவித்துள்ளது.

இதுதொடர்பாக அது வெளியிட்டுள்ள செய்திக்குறிப்பில், இது அதற்கு முந்தைய நிதியாண்டுடன் ஒப்பிடுகையில், 5 புள்ளி ஒன்பது ஆறு சதவீதம் அதிகம் என்று கூறப்பட்டுள்ளது.

மொத்தம் 741 கோடி பயணங்கள் மேற்கொள்ளப்பட்டுள்ளதாக தெரிவிக்கப்பட்டுள்ளது.

இது, அதற்கு முந்தைய நிதியாண்டை விட 3 புள்ளி ஐந்து நான்கு சதவீதம் அதிகம் என்றும் அந்த செய்திக்குறிப்பில் குறிப்பிடப்பட்டுள்ளது.

>>>>><<<<<<

ஹனுமன் ஜெயந்தி இன்று நாடுமுழுவதும் கொண்டாடப்படுகிறது.

தலைநகர் தில்லியில் இன்று காலை முதல், ஆஞ்சநேயர் கோவில்களில் பக்தர்கள் வழிபட்டு வருகின்றனர்.

இந்நாளையொட்டி, உத்தரபிரதேச மாநிலம், அயோத்தியில் உள்ள ஹனுமன்கரி கோவிலில் ஏராளமானோர் தரிசனம் செய்து வருகின்றனர்.

>>>>><<<<<<

ரஷ்ய துணைப் பிரதமர் திரு. Denis Mandurov இரண்டு நாள் பயணமாக இந்தியா வந்துள்ளார்.

வெளியுறவு அமைச்சர் டாக்டர் ஜெயங்கர், மத்திய மந்தியமைச்சர் திருமதி. நிர்மலா சீதாராமன் ஆகியோரை அவர் சந்தித்து பேசவுள்ளார்.

அத்துடன் தேசிய பாதுகாப்பு ஆலோசகர் திரு. அஜித் தோவலையும், ரஷ்ய துணைப் பிரதமர் சந்தித்துப் பேசவுள்ளதாக எமது செய்தியாளர் தெரிவிக்கிறார்.

>>>>><<<<<<

இந்தோனேஷியாவின் கிழக்குப் பகுதியில் இன்று காலை சக்திவாய்ந்த நிலநடுக்கம் ஏற்பட்டது.

Molucca கடல்பகுதியில் ஏற்பட்ட இந்த நிலநடுக்கம் ரிக்டர் அளவில் 7 புள்ளி நான்காக பதிவானது.

இதனையொட்டி, இந்தோனேஷியா, பிலிப்பைன்ஸ் மற்றும் மலேசியாவின் கடலோரப் பகுதிகளில், ஆயிரம் கிலோமீட்டர் தொலைவிற்குள் சுனாமி அலை ஏற்பட வாய்ப்புள்ளதாக பசிபிக் சுனாமி எச்சரிக்கை மையம் அறிவித்துள்ளது.

>>>>>><<<<<<<<

மத்திய தரைக்கடல் பகுதியில் படகு கவிழ்ந்து ஏற்பட்ட விபத்தில், 19 பேர் உயிரிழந்தனர்.

அதில் பயணம் செய்த 58 பேரை இத்தாலி கடலோர காவல்படையினர் மீட்டனர்.

அதிக எண்ணிக்கையிலான லிபியாவைச் சேர்ந்த புலம் பெயர்ந்தோர் சிறிய படகில் பயணம் செய்ததால், படகு விபத்துக்குள்ளானதாக செய்திகள் தெரிவிக்கின்றன.

>>>>>><<<<<<<<

20 வயதுக்குட்பட்டோருக்கான ஆசிய கோப்பை மகளிர் கால்பந்து போட்டியில் இந்தியா இன்று ஜப்பானை எதிர்கொள்கிறது.

தாய்லாந்தில் நடைபெறவுள்ள இப்போட்டி மாலை மணி 6.30-க்கு தொடங்குகிறது.

>>>>>><<<<<<<<

20 வயதுக்குட்பட்டோருக்கான தெற்காசிய கால்பந்து சாம்பியன் போட்டியில், இந்தியா இறுதியாட்டத்திற்கு முன்னேறியுள்ளது.

மாலத்தீவில் நடைபெற்ற இப்போட்டியின் அரையிறுதி ஆட்டத்தில் இந்தியா 5-0 என்ற கோல்கணக்கில் பூட்டானை வென்றது.

நாளை நடைபெறவுள்ள இறுதியாட்டத்தில் இந்தியா – பங்களாதேஷு எதிர்கொள்கிறது.

>>>>>><<<<<<<<

ஆசிய கோப்பை மூவர் கூடைப்பந்து சாம்பியன் போட்டியில், இந்தியா பிரதான சுற்றுக்கு முன்னேறியுள்ளது.

சிங்கப்பூரில் நடைபெற்று வரும் இப்போட்டியின் தகுதிச் சுற்றில் பஹ்ரைன், கஜகஸ்தான் மற்றும் ஹாங்காங் அணிகளை இந்தியா வென்றது.

பிரதான சுற்றில் இந்தியா இடம்பெற்றுள்ள பிரிவில் கத்தார் மற்றும் நியூஸிலாந்து அணிகள் இடம்பெற்றுள்ளன.

>>>>>><<<<<<<<

ஐபிஎல் கிரிக்கெட் போட்டியில், தில்லி அணி 6 விக்ெட் வித்தியாசத்தில் லக்னோ அணியை வென்றது.

லக்னோவில் நடைபெற்ற இப்போட்டியில், முதலில் பேட் செய்த லக்னோ அணி 18 புள்ளி 4 ஓவரில் 141 ரன்னுக்கு ஆட்டமிழந்தது.

142 ரன் எடுத்தால் வெற்றி என்ற இலக்குடன் பின்னர் களமிறங்கிய தில்லி அணி, 17 புள்ளி ஒரு ஓவரில் 4 விக்ெட் இழப்புக்கு 145 ரன் எடுத்து வெற்றி பெற்றது.

கொல்கத்தாவில் இன்று நடைபெறவுள்ள ஆட்டத்தில் கொல்கத்தா - ஹைதராபாத் அணியை எதிர்கொள்கிறது.

>>>>>><<<<<<<<

கேலோ இந்தியா பழங்குடியினர் விளையாட்டு போட்டிகளில், மகளிர் ஹாக்கி பிரிவில் ஓடிசா தங்கப்பதக்கம் வென்றது.

ராய்ப்பூரில் நடைபெற்ற இறுதியாட்டத்தில் அந்த அணி 1-0 என்ற கோல்கணக்கில் மிலேரம் அணியை வென்றது.

ஆடவர் ஹாக்கி பிரிவிலும் ஓடிசா தங்கப்பதக்கம் வென்றது.

இறுதியாட்டத்தில் அந்த அணி 4-1 என்ற கோல்கணக்கில் ஜார்க்கண்டை வென்றது.

இப்போட்டியில், கர்நாடகா 21 தங்கம், 8 வெள்ளி., 7 வெண்கலப் பதக்கங்களுடன் பதக்கப்பட்டியலில் முதலிடத்தில் உள்ளது.

>>>>>><<<<<<<<

ஸ்பெயினில் நடைபெற்று வரும் சர்வதேச டென்னிஸ் போட்டியில் இந்தியாவின் கலியாண்டா பூனாச்சா - தாய்லாந்தின் Isaro இணை காலிறுதிக்கு முன்னேறியுள்ளது.

ஆடவர் இரட்டையர் பிரிவு காலிறுதிக்கு முந்தைய சுற்றில், இந்த இணை 6-2, 6-4 என்ற செட்கணக்கில் இந்தியாவின் விஜய் சுந்தர் பிரசாந்த் - போலந்தின் Szymon Kiegen இணையை வென்றது.

>>>>>><<<<<<<<